

IGREYIDI 1 ILIMI LEKHAYA

Ibhudango lakaDudu



SINDEBELE



Incwadi

3



Ukufunda ngeenqhem okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhem ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhem. Abafundi abasebenzisane ngeenqhem ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelw ngeencwadini zabo zokutlolela umsebenzi.

Ibhudango lakaDudu




UDudu izolo bekafunda
incwadi emayelana
neenlwana.

Uthe asafunda njalo,
wabanjwa buthongo
bewabhudanga.



Ubhudange ini uDudu?
Ebhudangweni lakhe
bekanamabhaluni
werhasi aphapha
ngawo aya emkayini.



Uthe asaphapha njalo,
wahlangana nenyoni.

“Yetjhe nyoni! Ingabe wena la
kukwenu?” Kwabuza uDudu.

“Iye, lesi sihlaka sami,”
kwatsiyoza inyoni.





inyoni

isihlaka

Ngemva kwalapho
uDudu wahlangana
nekghabu.

“Yetjhe kghabu!

Ingabe nawe

uhlala lapha?”

Kwabuza uDudu.

“Iye, umuthi lo ngewami,”
kwatjho ikghabu yeqa isuka
kileli igatja iya kelinye.





ikghabu




“Yetjhe Nom.

Bhubizi nawe Nom. Ngwe edla
ngamabala! Ingabe nani nihlala
lapha?” Kwabuza uDudu.

“Iye, sihlala ehlathini leli,”
kwaphendula ibhubezi labe
lezwakala selibhodla kabuhlungu.

“Iye, sihlala lapha,” k watjho
ingwe yabe yabonakala seyilula
nentamo yayo.



ibhubezi



ingwe



"Yetjhe ndlovu enomzimba omkhulu! Ingabe nawe uhlala lapha?" Kwabuza uDudu.

"Iye ngihlala lapha. Likhaya lami leli," kwayo indlovu ikha amakari ngomboko wayo. "Iye, nami ngihlala lapha nanyana ungakangibuzi nje," kwayo ubhejani adosa ummoya kwanga ngewokugcina.

"Iye, nami ngihlala khona lapha," kwayo utjhontjhwani ngelizwi elingakhathaliko.



"Mina-ke ngihlala
lapha ngemgodini."

utjhontjhwani



ubhejani




indlovu



uDudu waphapha watjhinga
ngenca yemlanjeni. "Yetjhe
Nom. Mvubu. Nawe kanti
uhlala lapha?" Kwabuza uDudu.

"Iye, umlambo lo ungewami
begodu ngihlala nekghuru,"
imvubu yatjho ivuthela amanzi
ngeempumulo.





imvubu



ikghuru



umlambo

"Yetjhe Nom.
Ngwenya! Nawe kanti
uhlala lapha?" Kwabuza uDudu.

"Iye, likhaya lami umlambo
lo," kwazamula ingwenya sele
ikhamisile begodu ikhuphe
namazinyo wayo abukhali.

"Nawungafuni ukuba sisidlo
sami sakusihlwa, ngibawa
ukhambe ubuyelete
kwenu."

"Sizani! Sizani hle!"




Kwezwakala uDudu
alila ngelizwi
elirhawulako
nelisabako.




ingwenya

"Angikwazi ukuphapha ngibuye
emuva! Ingwenya yemanzini
ifuna ukungidla!" Kwalila uDudu.

"Vuka Dudu! Ngicabanga
bonyana libhudango mntwana
wami," kватjho unina amsingatha.
"Sekusikhathi sokobana uhlambe
bese uya esikolweni."





UDudu wabikela unina ngazo
zoke iinlwana ahlangana nazo
ebhudangweni lakhe. "Ezinye
zazo zihlala phezu kwemithi,
ezinye zihlala ehlathini kanti
ezinye zihlala ngemanzini,"
watjho abikela unina.

"Ebhudangweni lami, ngiphaphe
ngaphezulu kwazo zoke iinlwana
lezo," watjho bewaphuma sele
agijimela ibhesi ayikhwelako
nakaya esikolweni.



Umsebenzi ofundwa ngeenqhemba



- Qalisisa iinlwana ezabonwa nguDudu ebhudangweni lakhe.
- Ungatjho ibizo lesilwana ngasinye?
- Zihlala kuphi iinlwana lezi?





2

Funyana igama elizokuphimiseka ngokufana negama elingeckholomeni engekuthomeni.

umlambo	phapha	umlomo	bhula
bhudanga	bubula	bhubisa	ibhudango
phapha	bona	phezulu	ibhaloni
angikwazi	aniboni	akazi	thela
uDudu	duda	lulaza	ugubudu
uhlala	ukhamba	phapha	uhlaba
ikama	ikomo	isokana	ijemu
khamba	ikosi	khasa	lisa
yena	encani	inyoni	yenu



3

- Funyana imitjho enamatshwayo wokufunda nokutlola alandelako (**ungci negabhadlhela**).
- Kopululela imitjho leyo ngencwadini yakho yokusebenzela.



4



Khetha isilwana esisodwa usigwalele ngencwadini yakho yomsebenzi bese utlola imitjho emibili ngaso.



5

Yenza iphaphethi efakwa emunweni

- Gadangisela ilingeqadi lomuno wephaphethi yesilwana phezu kwephepha bese uyawusika.
- Sebenzisa amakhrayoni ukhalare iphaphethi yakho ozoyifaka emunweni.




ILINGAPHAMBILI

ILINGEMUVA



- Namathisela amahlangothi bese ufaka iphaphethi emunweni wakho.
- Khuluma naloyo oseduze kwakho usebenzise iphaphethi esemunweni wakho.



IGREYIDI 1 ILIMI LEKHAYA



Incwadi **3**

Isihloko:	Ibhudango lakaDudu
Ilimi:	IsiNdebele
Ileveli:	IGreyidi 1 Incwadi yokufunda ngeLimi Lekhaya: Ileveli Incwadi 3
Umhlobo womtlolo:	Ococwako
Amagama atjhejweko:	lokha, ukunqopha, ukulila, ukutjho
Ilwazi-magama:	ukuphapha, ibhudango, ukubhodla, ikari, ingala, umlambo, ukuzamula, ukutjiyoza, isihlaka, isihlaka
Amatjhada:	bh, nq, ph, dl, tj, hl, ng, kh, mb
Okumumethweko, imibono namakghono:	<ul style="list-style-type: none">▪ Qalisisa iinthombe bese uyatjho bonyana ziinthombe zaziphi iinlwana.▪ Hlathulula indawo lapha isilwana ngasinye sihlala khona.▪ Khomba bewumadanise isithombe ngasinye negama elinembako.▪ Kopulula umutjho onamatshwayo alandelako: ungci, ikhoma, unobuza nabodzubhula.▪ Gwala isithombe esizokukhambisana nendatjana bese utbole imitjho emibili ngaso.

IsiTatimende seKharikhyulamu yeliZweloke (i-TKZ) sifuna kobana abotijhere babekel ngeqadi isikhathi qobe lilanga baqale umsebenzi wokufunda ohlahlwa ngutitjhere.

Ukufunda okuhlahlwa ngutitjhere kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi kwelawulo lakaTijhere.

Utijhere kufanele ahlele iinkhathi zokufunda sekufaka hlangana namagama athileko azokuhlathululwa esiqetjhaneni kanye namaqhinga anembako wokufunda azokuthogwa bafundi. Elinye iqhinga elitlhogekako ngelokukhulumma ngesiqetjhana hlangana kwabafundi notitjhere begodu hlangana kwabafundi babodwa ngeenqhema.

Iincwadi lezi zifaka hlangana iinqetjhana ezinengi ekungakhulunywa ngazo. iinqetjhana ekungasuselwa kizo imibuzo kanye neminye imisebenzi engakusiza wena titjhere ukuze ukwazi ukuhlahlha abafundi bakho.

ISBN 978-1-4315-2427-3



ISBN 978-1-4315-2427-3
THIS BOOK MAY NOT BE SOLD.



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi
zeGreyidi 1
ezisematjhelfini ngeLimi
Lekhaya:



Isirhwarkwa siya esikolweni

Ngiyakwazi ukufunda

Soke siya esikolweni

Ilanga leenlwana lezemidlalo



Siyayithanda ibholo erarhwako

Siyembatha

USibi ufunyana umngani omutjha

Ilorana esarulani



Ikukhu ebovana

U-Ann uya kwadorhodera

Ibhudango lakaDudu